

Il-Kanturi tal-Kollegġjata Elenjana (1771 - 1991)

minn Winston L. Zammit B.A. (Hons.), M.A.

Il-mewt tal-Kanonku Kantur Dun Vincenz Ciappara li ġrat fil-5 ta' Diċembru ta' l-1991, qanqlitni biex nikteb dan l-artiklu dwar din id-dinjità tal-Kapitlu Elenjan.

Din id-dinjità, prezentament ir-raba' dinjità tal-kapitlu Elenjan wara dik tal-Prepostu, l-Arcipriet u d-Dekan, hija parti mill-Fundazzjoni Perina, għax kienet twaqqfet mill-Kan. Dun Perin Borg fit-28 ta' Diċembru 1771.¹ Meta twaqqfet din id-dinjità kienet it-tieni dinjità tal-kapitlu wara dik tal-Prepostu-Arcipriet. Meta fl-1859, fi hdan l-istess kapitlu twaqqfet id-dinjità Dekanali,² din saret it-tieni dinjità u l-kantur sar it-tielet dinjità. Bir-rikostruzzjoni tad-dinjità Arcipretali fl-1981, il-Kantur sar ir-raba' dinjità tal-Kapitlu.³

Il-Kanonku Kantur bħala għelm ta' uffiċċju tiegħu jgħorr fuq spalltu, virga, waqt il-purċissjonijiet u l-funzjonijiet fis-solennitajiet Prepositali, il-kanonku kantur liebes ir-rukkett u l-pivjal bil-virga fuq spalltu, jagħti lill-Prepositu l-intonazzjoni ta' l-Innu, l-ewwel Antifona u ta' l-Antifona ta' qabel il-Magnificat fl-Għasar u tal-Glorja u tal-Kredu fil-quddiesa solenni: lejlet il-festa ta' Santa Liena filgħodu, il-kanonku kantur liebes ir-rukkett u l-pivjal kien jaqra l-Martirologiju tal-kor.

Sa' issa mit-twaqqif ta' din id-dinjità sal-mewt tal-Kanonku Kantur Ciappara, il-kapitlu Elenjan kellu tmien kanturi, li kienu: Dun Manwel Charbon, Dun Costantino Charbon, Dun Glormu Debono, Dun Gużep Charbon, Dun Manwel Debono, Dun Alwíg Debono, Dun Manwel Grech u Dun Vincenz Ciappara. F'dan l-artiklu se nagħtu f'it tagħrif fuq kull wieħed minnhom.

1. Kantur Manwel Charbon

Jissemma bħala Kanonku Kantur fil-Viżti Pastoralni ta' l-1789, 1804 u 1805.⁴

2. Kantur Costantino Charbon

Fil-Viżta Pastoralni ta' l-1820 meta għadu kjeriku nsibuh imniżżel fil-lista tal-Kanonċi Elenjani bħala Kanonku Kantur,⁵ u nsibu li kien ingħata t-tonsurata klerikali f'ordinazzjoni li saret mill-Isqof Mattei fil-11 ta' Lulju 1819.⁶ Gie ordnat Djaknu mill-istess Isqof f'ordinazzjoni Generali li saret fil-kon-katidral ta' San Ġwann fl-20 ta' Diċembru 1823.⁷ Fil-bidu tas-sena 1820, il-kjeriku Kan Costantino Charbon kien wieħed mill-uffiċjali u haddiem tal-konfraternità tad-Duttrina Nisranija li twaqqfet fil-kollegġjata Elenjana mill-Isqof Mattei fl-20 ta' Jannar 1820 u nsibu li kellu żewġ karigi dik ta' "Pescatore" u dik ta' għalliem fid-Disa klassi.⁸ Il-Kan. Kantur Charbon miet fil-25 ta' Novembru 1847.⁹

3. Il-Kantur Ġlormu Debono

Wara l-mewt tal-Kantur Charbon, fid-9 ta' Diċembru 1847, saret laqgħa tal-Kapitlu Elenjan u f'din il-laqgħa il-Kan. Teologu Ġlormu Debono talab li jaqleb għad-dinjità ta' Kantur. Il-kapitlu laqa' t-talba tiegħu u nhar id-19 ta' Diċembru 1847, il-Prepostu Dun Gużep Debono fil-preżenza ta' diversi kanonċi, qiegħed lill-Kantur Debono fl-ewwel sedja tal-kor u tal-virga tal-kantur "come insegna di detta dignità ed indicando il possesso della stessa".¹⁰

Il-Kantur Ġlormu Debono gie ordnat Saċerdot fl-20 ta' Settembru 1834.¹¹ Sar Kanonku Teologu u wara kif rajna fl-1847 opta u sar kantur. Fil-Viżta Pastoralni ta' Mons. Sant 1849

jkompli f'paġna 23

ġie mahtur Prokuratur tal-knisja filjali ta' San Filippu u San Ġakbu.¹² Il-Kantur Debono miet fl-1 t'Ottubru 1872 fl-età ta' 63 sena.¹³

4. Il-Kantur Ġużepp Charbon.

Is-suċċessur tal-kantur Debono, kien il-kanonku Penitenzier Dun Ġużepp Charbon, li opta u sar kantur. Għalhekk insibu li fit-13 ta' Ottubru 1872, il-Prepostu Dun Salv Spiteri "ha immesso nel primo stallo del coro, l'letto can. cantore Don Gius Charbon u gli consegnò in mano la verga cantorale".¹⁴

Il-kantur Charbon, li kien iben Pietru Charbon u Marija Anna Sammut kien ilu Kan Penitenzier tal-kollegġjata minn April 1855 meta kien għadu kjeriku,¹⁵ u ġie ordnat saċerdot fid-19 ta' Diċembru 1863.¹⁶ Fil-viżta Pastorali ta' Mons. Pace Forno ta' l-1864 ġie mahtur Amministratur tal-kaxxa magħrufa bħala tas-suffraġji jew tal-Madonna tad-Duttrina,¹⁷ u jidher li f'din il-kariga aktarx li kien responsabbli għall-festa tal-Madonna tad-Duttrina, u fil-fatt fl-1870 insibu mniżżel li kien il-prokuratur ta' din il-festa.¹⁸

Sena wara fis-16 ta' Ġunju 1871, ġie mahtur mill-Isqof bħala Prokuratur tal-knisja Kollegġjata ta' B'Kara tal-Veneranda Lampada".¹⁹ Fl-1872 kif rajna, opta u sar Kanonku Kantur u fl-1876 ġie wkoll mahtur Prokuratur tal-Veneranda Falnca' ta' l-istess knisja²⁰ u kien ukoll Puntatur.²¹

Il-Kantur Charbon ħabrek sabiex il-qiegħa tat-Tempju Elenjan bdiet tiġi ċċangata bl-irham, u dan ix-xogħol sar fl-1878.²² Miet fl-età żgħira ta' 46 sena, fit-18 ta' Lulju, 1880.²³

5. Kantur Dun Manwel Debono

Ġimgħa wara l-mewt tal-Kantur Charbon, fil-25 ta' Lulju 1880, il-kanonku teologu Dun Manwel Debono opta u sar kantur.²⁴ Il-Kanonku Debono kien ġie elett Kan. Teologu mill-Kapitlu Elenjan fit-23 ta' Frar 1860, meta kien għadu student u ħa l-pussess fis-6 ta' Mejju 1860,²⁵ ġie ordnat saċerdot fl-24 ta' Settembru 1870.²⁶ Fl-1880 opta u sar Kanonku Kantur, u fit-13 ta' Settembru 1880 ġie mahtur Puntatur tal-kollegġjata.²⁷ Il-kantur Debono miet fis-27 ta' April 1914.²⁸

6. Kantur Dun Alwiġ Debono

Twieled fl-1857.²⁹ Kien għadu kjeriku meta fis-seduta kapitulari tad-29 ta' Ottubru 1880, ġie elett Kanonku Teologu tal-kollegġjata Elenjana u ħa l-pussess fid-29 ta' Novembru 1880.³⁰ Ġie ordnat saċerdot fil-kappella tal-Palazz Arċiveskovili mill-Isqof Buhagiar fit-18 ta' Settembru 1886.³¹ Dun Alwiġ sar Kanonku Kantur fl-1914.³² Kien ukoll konfessur u predikatur, u prekuratur tal-Legati Piji konnessi mal-Venevanda Lampada.³³ Hadem ukoll fl-Oratorju.³⁴ Miet fis-7 ta' Ottubru 1937, fl-età ta' 80 sena.³⁵

7. Kantur Dun Manwel Grech

Twieled fl-1890³⁶ u ġie elett kanonku Teologu fl-1 ta' Novembru 1914, meta kien għadu suddjakonu.³⁷ Ġie ordnat saċerdot fl-1915, u qaddes l-ewwel quddies solenni tiegħu fil-kollegġjata Elenjana nhar il-Milied 1915.³⁸ Dun Manwel kien predikatur u konfessur, lawrjat mill-Università tas-Sapienza, Ruma, u għallem fil-kulleġġ San Alwiġi u fil-kulleġġ Robertson.³⁹

Fit-12 ta' Ottubru 1937, wara l-mewt tal-Kantur Debono opta u sar kantur u ngħata l-pussess mill-Kan Prepostu fl-awla kapitulari fis-27 ta' Ottubru 1937.¹⁰ Iżda l-Kan Grech ma

tantx dam igawdiha din id-dinjità għax miet lejliet il-Milied ta' l-1944.⁴¹

8. Kantur Dun Vinċenz Ciappara

Is-suċċessur tal-Kantur Grech, kien il-Kanonku Teologu Dun Vinċenz Ciappara B.D. Iben Karlu u Guditta Vella, twieled f'B'Kara fl-10 ta' Diċembru 1917. Dun Vinċenz għie ordnat saċerdot fl-1943⁴² u wara l-ordinazzjoni għie mahtur ċeremonier tal-Kapitlu Elenjan u kien ukoll segretarju tal-Kapitlu.⁴³ Bħala ċeremonier kapitulari ha ssehem flimkien mal-kapitlu Elenjan fiċ-ċerimonja ta' l-Ingress ta' l-Arcisqof M. Gonzi fil-Katidral ta' l-Imdina f'Mejju 1944.⁴⁴ Fit-8 ta' Lulju 1944 Dun Vinċenz għamel il-konkors għall-Kanonku Teologu u għie approvat. Għie nnominat kanonku Teologu fit-12 t'Awissu u ħa l-pussess fis-16 ta' Awissu 1944.⁴⁵ F'Jannar tas-sena ta' wara, wara l-mewt tal-Kantur Grech, sar Kanonku Kantur u kellu jgawdi din id-dinjità 46 sena.⁴⁶

Il-Kantur, kif kien jafu kulhadd, ħadem fi ħdan l-Azzjoni Kattolika, kemm fuq bażi parrokkjali u wara djoċesana, u kien Ass. Ekkleżjastiku tal-Fergħa ta' l-Irgiel. Kien ukoll prokuratur ta' l-artal u tal-Fratellanza ta' San Ġużepp. Għal diversi snin għallem il-Liceo sakemm irtrira fl-1977, u wara għamel xi żmien jiehū hsieb il-knisja l-Qadima. Miet fil-5 ta' Diċembru 1991.

Noti

¹ V. Buhagiar Tagħrif fuq il-Parroċċa Kollegġjata ta' B'Kara (1984) p.9.

² B'Kara 360 Kollegġjata 1630 1990 p. 41,42,43.

³ V. Buhagiar op. cit p. 11 footnote 4.

⁴ A(rkivju) K(urja) A(rċiveskovili) Viżta Pastoral Labini 1789 f 122R, Viżta Pastoral Labini 1804 f 110V, Vista Pastoral Labini 1805 f 74n

⁵ A.K.A., Viżta Pastoral Mons Mattei f 144 R.

⁶ A(rkivju) K(attidral) M(dina) R.O. 14 f 77R

⁷ Ibid f 97R

⁸ L(ibrerija) N(azzjonali) M(alta) 747

⁹ A(rkivju) K(urja) A(rċiveskovili) Suppliche 1850-1851 Vol 11 f 446R.

¹⁰ Ibid f 446R, 448V

¹¹ A.K.M. R.O. 15, (1831-1847) f46 R

¹² A(rkivju) K.A. V(iżta) P(astoral) Sant 1849 f 187V

¹³ Il Portafoglio Maltese 4.x.1872.

¹⁴ A.K.A. Recenti Collazioni dei Canonici di B'Kara 1859-1906 f 49R

¹⁵ A(rkivju) P(arrokkjali) B('Kara) VIII Morte 1870-1880

¹⁶ A.K.M. R.O 17 f 34R, 34V.

¹⁷ A.K.A. V.P. Pace Forno 1864 f 114V

¹⁸ L'Ordine 2.VI.1870

¹⁹ A.K.A. Atti Ċivili 1863-1878 f 285R

²⁰ Ibid Atti Ċivili f 421 R

²¹ Ibid Atti Ċivili 1879-1882 f 48V

²² Fede ed Azione 24.VIII.1878

²³ A(rkivju) P(arrokkjali) B('Kara) VIII Morte 1870-1880

²⁴ A.K.A. Recenti Collezione op. cit. f128R

²⁵ Ibid. f 15R, 20R, 9R.

²⁶ A.K.M. R.O. 17 (1857-1874) f 65V

²⁷ A.K.A. Atti Ċivili 1879-1882 f48V

²⁸ Ordo 1915

²⁹ A.K.A. Sacerdotium Omnuim p. 17

³⁰ A.K.A. Recenti Collezioni, op cit, f 128R, 134R, 134V.

- ³⁰ A.K.A. Recenti Collezioni, op cit, f 128R, 134R, 134V.
- ³¹ A.K.M. R.O. (1885-1889) f8R.
- ³² Ara d-data taht l-Arma tiegħu fl-Awla Kapitulari u A.K.A. Sacerdotuim Omnuim P. 17.
- ³³ A.K.A. Sacerdotuim Omnuim p. 17
- ³⁴ Annuario della Diocesi di Malta Anno 1-1933 p. 130.
- ³⁵ Lehen is-Sewwa 13.x.1937.
- ³⁶ A.K.A. Sacerdotium Omnium p. 107
- ³⁷ S. Borg Olivier Rikordji tas-16-il ċentinarju ta' Sant'Elena 328 - 1928 p. 23.
- ³⁸ It-Tagħrif dwar il-Prima Messa tiegħu kien gie mogħti lili minn Ninu s-Sagristan.
- ³⁹ S. Borg Oliveri, op. cit. p. 23.
- ⁴⁰ Lucerna Nov 1937 p. 236.
- ⁴¹ Ġabra ta' Mħabba u Sotrja Elenjana 1977 p. 95.
- ⁴² Il-Qanpiena nru 130, Jannar 1992, p. 3
- ⁴³ A.K.A. Canoncati di B'Kara 1908-1949.
- ⁴⁴ Tagħrif mogħti lili mill-mejjet Kantur Ciappara nnifsu.
- ⁴⁵ ibid.
- ⁴⁶ Tagħrif mogħti lili mill-mejjet Kantur Ciappara nnifsu 10.iii.1991.